

महाराष्ट्र शासन दुय्यम मंत्रालय सेवा लिपीक व सहायक
सेवा प्रवेशोत्तर प्रशिक्षण आणि सहायकांची कक्ष
अधिकारी पदावरील पदोन्नती आणि सरळसेवा नियुक्त
कक्ष अधिकाऱ्यांसाठी विभागीय परीक्षा

महाराष्ट्र शासन,
सामान्य प्रशासन विभाग,
परिपत्रक क्रमांक : परीक्षा- २०१०/प्र.क्र.२५/२०१०/१७,
मंत्रालय, मुंबई ४०० ०३२,
दिनांक :- ३ जानेवारी, २०१२.


- पहा :- १) शासन अधिसूचना, सामान्य प्रशासन विभाग, क्रमांक परीक्षा/२०१०/२३४/प्र.क्र.२५(१)
(२)/१७ दि. ५ मे २०११
- २) शासन अधिसूचना, सामान्य प्रशासन विभाग, क्रमांक एसआरव्ही ११९०/प्रक्र.११५/१४ ब
दि. २६ जुलै २०११

महाराष्ट्र शासन दुय्यम मंत्रालय सेवा लिपीक व सहायक सेवा प्रवेशोत्तर प्रशिक्षण परीक्षा नियम १९७७ आणि कक्ष अधिकारी विभागीय परीक्षा नियम १९७७ नुसार मंत्रालयीन प्रशासकीय विभाग तसेच महाराष्ट्र लोकसेवा आयोग कार्यालयामधील लिपीक टंकलेखक, सहायक, कक्ष अधिकारी यांना सेवा प्रवेशोत्तर प्रशिक्षण दिले जाते. लिपीक व सहायक सेवा प्रवेशोत्तर प्रशिक्षण परीक्षा नियम १९७७ चा नियम १० आणि कक्ष अधिकारी विभागीय परीक्षा नियम १९७७ चा नियम ११ अन्वये पाठ्यक्रम निर्धारित केला असून राज्य शासन वेळोवेळी निर्देश देईल त्याप्रमाणे इतर विषय समाविष्ट करण्याची तरतूद यामध्ये आहे. विधान मंडळ सदस्य/ संसद सदस्य यांच्याकडून आलेली निवेदने/ पत्रे यांना पोच देणे, त्यावर सत्वर कार्यवाही करणे. त्यांना शासकीय कार्यालयामध्ये सौजन्यपूर्ण वागणूक देणे या संदर्भातील मार्गदर्शक सूचनांचा समावेश लिपीक /सहायक वा कक्ष अधिकारी यांच्या सेवा प्रवेशोत्तर प्रशिक्षणामध्ये/ विभागीय परीक्षा प्रशिक्षणामध्ये करण्याच्या अनुषंगाने शासन अधिसूचना सामान्य प्रशासन विभाग, क्र. परीक्षा/२०१०/२३४/प्र.क्र.२५(१) (२)/१७, दि. ५ मे २०११ व क्र. एसआरव्ही ११९०/प्रक्र.११५/१४ ब, दि. २६ जुलै २०११ निर्गमित करण्यात आल्या आहेत.

सर्व मंत्रालयीन प्रशासकीय विभाग व महाराष्ट्र लोकसेवा आयोग यांना विनंती करण्यात येते की, उपरोक्त सेवा प्रवेशोत्तर प्रशिक्षण परीक्षा व विभागीय परीक्षांच्या अनुषंगाने सन २०१२ मध्ये सुरू होणाऱ्या प्रशिक्षणापासून सदर सूचनांचा समावेश पाठ्यक्रमामध्ये करण्यात येत आहे. तरी या अनुषंगाने सन २०१२

व त्यानंतर प्रतिवर्षी परीक्षेस बसणा-या आपल्या विभागामधील / कार्यालयातील प्रशिक्षणार्थीना या विषयाशी संबंधित असलेल्या मार्गदर्शक सूचना / परिपत्रके / शासन निर्णय इत्यादींच्या प्रती अभ्यासाकरीता उपलब्ध करून देण्यात याव्यात.

महाराष्ट्राचे राज्यपाल यांच्या आदेशानुसार व नावाने,



(अ.द.जोशी)

अवर सचिव, महाराष्ट्र शासन.

प्रति,

सचिव, महाराष्ट्र लोकसेवा आयोग, मुंबई,
सह सचिव / उप सचिव सर्व मंत्रालयीन विभाग (आस्थापना शाखा),
निवड नस्ती